



# ਮੁੱਖ ਬੰਦਰਗਾਹਾਂ 'ਤੇ ਮੈਸਰਜ਼ ਦੁਬਈ ਪੋਰਟ ਵਰਲਡ ਲਿਮਟਿਡ ਦੇ ਕੰਟੇਨਰ ਟਰਮੀਨਲ ਪ੍ਰਾਜੈਕਟਾਂ ਵਿੱਚ ਹਿੱਤ ਧਾਰਕਾਂ ਵਿੱਚ ਪ੍ਰਸਤਾਵਿਤ ਤਬਦੀਲੀ 'ਤੇ 'ਕੋਈ ਇਤਰਾਜ਼ ਨਹੀਂ'

Posted On: 03 FEB 2017 11:58AM by PIB Chandigarh

## No objection to the proposed change in shareholding in the Container Terminal Projects of M/s. Dubai Port World Limited in major Ports

ਮੁੱਖ ਬੰਦਰਗਾਹਾਂ 'ਤੇ ਮੈਸਰਜ਼ ਦੁਬਈ ਪੋਰਟ ਵਰਲਡ ਲਿਮਟਿਡ ਦੇ ਕੰਟੇਨਰ ਟਰਮੀਨਲ ਪ੍ਰਾਜੈਕਟਾਂ ਵਿੱਚ ਹਿੱਤ ਧਾਰਕਾਂ ਵਿੱਚ ਪ੍ਰਸਤਾਵਿਤ ਤਬਦੀਲੀ 'ਤੇ 'ਕੋਈ ਇਤਰਾਜ਼ ਨਹੀਂ'

ਪ੍ਰਧਾਨ ਮੰਤਰੀ ਸ਼੍ਰੀ ਨਰਿੰਦਰ ਮੋਦੀ ਦੀ ਅਗਵਾਈ ਹੇਠ ਹੋਈ ਕੇਂਦਰੀ ਮੰਤਰੀ ਮੰਡਲ ਦੀ ਮੀਟਿੰਗ ਵਿੱਚ ਮੁੱਖ ਬੰਦਰਗਾਹਾਂ 'ਤੇ ਮੈਸਰਜ਼ ਦੁਬਈ ਪੋਰਟ ਵਰਲਡ ਲਿਮਟਿਡ (ਡੀਪੀਡਬਲਿਊ) ਦੇ ਕੰਟੇਨਰ ਟਰਮੀਨਲ ਪ੍ਰਾਜੈਕਟਾਂ ਵਿੱਚ ਹਿੱਤ ਧਾਰਕਾਂ ਵਿੱਚ ਪ੍ਰਸਤਾਵਿਤ ਤਬਦੀਲੀ ਨੂੰ 'ਕੋਈ ਇਤਰਾਜ਼ ਨਹੀਂ' ਦੀ ਪ੍ਰਵਾਨਗੀ ਦੇ ਦਿੱਤੀ ਹੈ। ਇਹ ਡੀਪੀਡਬਲਿਊ ਦੀਆਂ ਭਾਰਤੀ ਨਿਵੇਸ਼ ਵਾਲੀਆਂ ਕੰਪਨੀਆਂ ਨੂੰ ਮੌਜੂਦਾ ਮੁੱਖ ਬੰਦਰਗਾਹਾਂ 'ਤੇ ਕੁਝ ਸ਼ਰੱਖਿਆ ਉਪਾਇਆਂ ਦੇ ਅਧੀਨ ਵਿਲੱਖਣ ਸੰਪਤੀ ਪੋਰਟਫੋਲਿਓ ਰਾਹੀਂ ਸੰਚਾਲਿਤ ਕਰਨ ਅਤੇ ਟਰਮੀਨਲ ਸੰਚਾਲਨ ਦਾ ਪ੍ਰਬੰਧ ਕਰਨ ਦੀ ਪ੍ਰਵਾਨਗੀ ਦੇਣਗੀਆਂ।

ਇਹ ਫੈਸਲਾ ਬੰਦਰਗਾਹ ਖੇਤਰ ਵਿੱਚ ਸਿੱਧਾ ਵਿਦੇਸ਼ੀ ਨਿਵੇਸ਼ ਅਤੇ ਨਿਜੀ ਖੇਤਰ ਦੀ ਸ਼ਮੂਲੀਅਤ ਨੂੰ ਉਤਸ਼ਾਹਿਤ ਕਰੇਗਾ।

ਡੀਪੀਡਬਲਿਊ ਲਿਮਟਿਡ ਭਾਰਤ ਵਿੱਚ ਆਪਣੇ ਬੰਦਰਗਾਹਾਂ ਦੇ ਬੁਨਿਆਦੀ ਢਾਂਚੇ ਨੂੰ ਮਜ਼ਬੂਤ ਕਰਨ ਦੇ ਉਦੇਸ਼ ਨਾਲ ਆਪਣੀ ਸੰਪਤੀ ਦਾ ਇਕੱਠਾ ਮਲਕੀਅਤ ਵਾਲੀ ਹਿੰਦੁਸਤਾਨ ਪੋਰਟਸ ਪ੍ਰਾਈਵੇਟ ਲਿਮਟਿਡ (ਐਚਪੀਪੀਐਲ) ਨਾਂ ਦੀ ਕੰਪਨੀ ਵਜੋਂ ਪੁਨਰਗਠਨ ਕਰਨ 'ਤੇ ਵਿਚਾਰ ਕਰ ਰਹੀ ਹੈ। ਨਵੀਂ ਕੰਪਨੀ ਰਿਆਇਤ ਸਮਝੌਤੇ ਦੇ ਸਬੰਧ ਵਿੱਚ ਡੀਪੀ ਵਰਲਡ ਦੀਆਂ ਮੌਜੂਦਾ ਸਾਰੀਆਂ ਸਹਾਇਕ ਕੰਪਨੀਆਂ ਦੀਆਂ ਦੇਣਦਾਰੀਆਂ ਲੈ ਲਏਗੀ। ਇਥੇ ਅੰਤਿਮ ਲਾਭਪਾਤਰੀ ਅਤੇ ਅੰਤਿਮ ਕਾਨੂੰਨੀ ਅਤੇ ਲਾਭਪਾਤਰੀ ਮਲਕੀਅਤ ਵਿੱਚ ਕੋਈ ਤਬਦੀਲੀ ਨਹੀਂ ਹੋਵੇਗੀ ਇਹ ਮੈਸਰਜ਼ ਡੀ.ਪੀ. ਵਰਲਡ ਨਾਲ ਹੀ ਜਾਰੀ ਰਹੇਗੀ। ਇਥੇ ਜ਼ਿਕਰਯੋਗ ਹੈ ਕਿ ਐਫਆਈਪੀਬੀ ਨੇ ਡੀ.ਪੀ.ਵਰਲਡ ਨੂੰ ਮਨਜ਼ੂਰੀ ਦੇ ਦਿੱਤੀ ਹੈ। ਡੀਪੀਡਬਲਿਊ ਦੀ ਭਾਰਤ ਵਿੱਚ ਬੰਦਰਗਾਹਾਂ ਅਤੇ ਅਸਬਾਬ ਬੁਨਿਆਦੀ ਢਾਂਚੇ ਵਿੱਚ ਪੰਜੀ ਅਧਾਰ ਵਧਾਉਣ ਅਤੇ ਨਵਾਂ ਨਿਵੇਸ਼ ਕਰਨ ਦੇ ਸਮਰੱਥ ਕਰਨ ਵਿੱਚ ਮਦਦ ਕਰਨ ਦੀ ਯੋਜਨਾ ਹੈ। ਇਸ ਨਾਲ ਬੰਦਰਗਾਹ ਸੰਚਾਲਨ ਵਿੱਚ ਵਿੱਤ ਦੀ ਕੁਸ਼ਲ ਵਰਤੋਂ ਅਤੇ ਆਧੁਨਿਕ ਟੈਕਨਾਲੋਜੀ ਸ਼ੁਰੂ ਕਰਨ ਦੇ ਸਮਰੱਥ ਬਣਾਏਗੀ।

ਸਰਕਾਰ ਨੇ ਡੀਪੀਡਬਲਿਊ ਨੂੰ ਪੁਨਰ ਨਿਰਮਾਣ ਦੀ ਸਹਿਮਤੀ ਇਸ ਲਈ ਦਿੱਤੀ ਹੈ ਕਿ ਐਸਪੀਵੀਜ਼ ਪ੍ਰਾਜੈਕਟ ਦੇ ਸ਼ੇਅਰਾਂ ਨੂੰ ਗ੍ਰਹਿਣ ਕਰਨ ਤੋਂ ਬਾਅਦ ਹੋਲਡਿੰਗ ਕੰਪਨੀ ਐਚਪੀਪੀਐਲ ਦੀ ਕੁੱਲ ਕੀਮਤ ਅਮਰੀਕੀ ਡਾਲਰ 80 ਮਿਲੀਅਨ ਤੋਂ ਜ਼ਿਆਦਾ ਹੋ ਜਾਵੇਗੀ।

ਭਾਰਤ ਵਿੱਚ ਡੀਪੀਡਬਲਿਊ ਦੀ ਸੰਪਤੀ ਦਾ ਪੁਨਰਗਠਨ ਹੋਣ ਨਾਲ ਸਥਿਤੀਆਂ ਅਤੇ ਨਿਯੰਤਰਣ ਵਧੀਆ ਹੋਣ ਵਿੱਚ ਮਦਦ ਮਿਲੇਗੀ ਕਿਉਂਕਿ ਅਧਿਕਾਰੀਆਂ ਨੂੰ ਭਾਰਤ ਵਿੱਚ ਰਜਿਸਟਰਡ ਇੱਕ ਕੰਪਨੀ ਨਾਲ ਹੀ ਰਾਬਤਾ ਰੱਖਣਾ ਹੋਵੇਗਾ।

ਡੀਪੀਡਬਲਿਊ ਨੂੰ ਰਲਾਉਣ ਦਾ ਪ੍ਰਸਤਾਵ ਦੇਸ਼ ਵਿੱਚ ਸਿੱਧੇ ਵਿਦੇਸ਼ੀ ਨਿਵੇਸ਼ ਨੂੰ ਉਤਸ਼ਾਹਿਤ ਕਰੇਗਾ ਅਤੇ ਬੰਦਰਗਾਹ ਖੇਤਰ ਵਿੱਚ ਨਿਵੇਸ਼ਕਾਂ ਨੂੰ ਦੋਸਤਾਨਾ ਮਾਹੌਲ ਦਰਸਾਏਗਾ। ਇਸ ਨਾਲ ਭਾਰਤੀ ਕਾਨੂੰਨਾਂ ਅਤੇ ਨਿਯਮਾਂ ਵਿੱਚ ਜ਼ਿਆਦਾ ਪਾਰਦਰਸ਼ਤਾ ਵੀ ਆਵੇਗੀ।

\*\*\*

(Release ID: 1481932) Visitor Counter : 2

